ម្រកាស ស្ដីពី ម្រតិចត្តិការនៃគណនីនូនាត់

§ಅನಾಕು 9.-

និយមន័យនៃពាក្យដែលមានចែងក្នុងមាត្រា ២ នៃច្បាប់ស្ដីពីឧបរណ៍អាចជួញដូរបាននិងប្រតិបត្តិការ ទូទាត់សង់ប្រាក់ត្រូវបានបញ្ចូលក្នុងប្រកាសនេះ លើកលែងតែពាក្យមួយចំនួនដូចខាងក្រោម ឬនៅក្នុងបរិការណ៍ ណាដែលតម្រូវឱ្យមានន័យផ្សេង៖

- ១ . **ធនាគារ** សំដៅដល់ធនាគារ ដូចមានចែងក្នុងមាត្រា ២ ច្បាប់ស្តីពីឧបរណ៍អាចជួយដូរបាននិង ប្រតិបត្តិការទូទាត់សងប្រាក់ ប៉ុន្តែមិនរាប់បញ្ចូលធនាគារជាតិនៃកម្ពុជា។
- ២. **ការទូទាត់សងប្រាក់ធនាគារទ្វេភាគី** សំដៅដល់ការទូទាត់ពីធនាគារមួយផ្សេងទៀត។
- ៣. **ការទូទាត់** សំដៅដល់ការទូទាត់ចេញពី ឬចូលក្នុងគណនីទូទាត់។
- ៤. **ការទូទាត់សងប្រាក់ធនាគារតែមួយ** សំដៅការទូទាត់ប្រាក់រវាងធនាគារ និងធនាគារជាតិនៃកម្ពុជា
- ៥. **អ្នកជំណើរការឥតិយភាគី** សំដៅដល់អ្នកផ្តល់មធ្យោបាយសម្រាប់ដំណើរការបញ្ហាទូទាត់ក្នុងនាមធនាគារ។ ទ្រទា៖ ២.-
- 9. ការផាត់ទាត់និងការទូទាត់នឹងធ្វើរាល់ថ្ងៃធ្វើការ របស់ធនាគារនៅក្នុងប្រទេសកម្ពុជា ដើម្បីដោះជូរ បញ្ហាទូទាត់ដែលពាក់ព័ន្ធនឹងការទូទាត់សងប្រាក់ធនាគារតែមួយ និងទ្វេភាគី។
- **២**. ដើម្បីចូលរួមក្នុងការជាត់ទាត់និងការទូទាត់ បញ្ហាទូទាត់អន្តរធនាគារមួយនឹងឆ្លុះបញ្ចាំងពីប្រតិបត្តិការ ទូទាត់ក្នុងនាមអតិថិជនម្នាក់ ឬធនាគារចូលរួមមួយ។ បញ្ហាទូទាត់ដែលបានប្រគល់ដោយផ្ទាល់ពីអតិថិជនទៅ អ្នកដំណើរការតតិយភាគីតាមការបញ្ហារបស់ធនាគារខ្លួន ត្រូវបានចាត់ទុកជាបញ្ហាទូទាត់ផ្ទាល់របស់ធនាគារ ដែលអនុវត្តតាមបញ្ហារបស់អតិថិជន។
- **៣**. អ្នកចូលរួមក្នុងការផាត់ទាត់ និងការទូទាត់គឺជាធនាគារ។ ការទូទាត់អន្តរធនាគារនៃការផាត់ទាត់ធ្វើ ឡើងនៅលើគណនីទូទាត់របស់ធនាគារដែលអនុវត្តតាមបញ្ហាដែលរក្សានៅធនាគារជាតិនៃកម្ពុជា។

- **៤**. ធនាគារត្រូវគោរពតាមប្រកាសនេះ និងនីតិវិធីប្រតិបត្តិការនានាក៏ដូចជាបទប្បញ្ញត្តិដែលមានចែងនៅ ក្នុងប្រការជាបន្តបន្ទាប់ទៅនេះ។
- **៥.** ប្រកាសនេះអនុវត្តតែចំពោះការផ្ទេរឥណទាន និងប្រតិបត្តិការទូទាត់សងប្រាក់ និងគណនីទូទាត់ជា ប្រាក់រៀល ឬប្រាក់ដុល្លារអាមេរិកតែប៉ុណ្ណោះ។

್ರಕ್ಷಾಹ್ n.-

- 9. ដើម្បីអាចបញ្ចូលទៅក្នុងការទូទាត់បាន បញ្ហាទូទាត់នីមួយៗត្រូវតែសម្រាប់ការទូទាត់សងប្រាក់ ជនាគារតែមួយ ឬទ្វេភាគី និង/ឬ ចូលក្នុងគណនីទូទាត់។ បញ្ហាទូទាត់ត្រូវមានចែងសេចក្តីណែនាំដោយគ្មាន លក្ខខណ្ឌនិងមិនអាចបដិសេធបានចំពោះការទូទាត់ជាប្រាក់រៀល និងប្រាក់ដុល្លារអាមេរិក ហើយមិនត្រូវស្ថិត នៅក្រោមការរឹតត្បិត ឬការដាក់កម្រិតណាឡើយ លើកលែងតែបញ្ហាទូទាត់នេះមានកំណត់ថ្ងៃប្រសិទ្ធភាព ដូច បានកំណត់នៅក្នុងនីតិវិធីប្រតិបត្តិការ។ បញ្ហាទូទាត់ត្រូវគោរពតាមលក្ខណៈជាក់លាក់ដូចដែលបានកំណត់ នៅក្នុងនីតិវិធីប្រតិបត្តិការ និងត្រូវបញ្ជូនទៅធនាគារណាមួយ ឬធនាគារជាតិនៃកម្ពុជា។
- **២.** ក្រោមបទប្បញ្ញត្តិនៃប្រកាសនេះ បញ្ហាទូទាត់ដែលគោរពតាមកថាខណ្ឌទី១ នៃប្រកាសនេះ នឹងត្រូវ អនុវត្តដោយធនាគារជាតិនៃកម្ពុជា តាមការចុះឥណពន្ធ្ធនិង/ឬឥណទានក្នុងគណនីទូទាត់។ បញ្ហាទូទាត់ ដែលមិនគោរពតាមថាខណ្ឌទី១ នៃប្រការនេះឬមិនអាចបញ្ហូនបានដោយសារទិន្នន័យមិនគ្រប់គ្រាន់ ឬមិន ត្រឹមត្រូវ មិនអាចបញ្ហាក់យថាភូតបាន ឬហេតុផលផ្សេងទៀត ព្រមទាំងបញ្ហាទូទាត់នីមួយៗ ដែលបានផ្ញើ ខុសអាសយដ្ឋាន ត្រូវបញ្ហូនត្រឡប់ទៅធនាគារផ្ញើដោយអនុលោមតាមលេខកូដតែមួយដែលបានជ្រើសយក សម្រាប់ផ្ញើរត្រឡប់វិញនេះ ដែលផ្តល់ដោយធនាគារចូលរួមនីមួយៗ។

દુઇકાર હે.-

រាល់ធនាគារកំពុងប្រតិបត្តិការក្នុងប្រទេសកម្ពុជា ដែលមានបំណងចូលរួមការទូទាត់បញ្ហាទូទាត់ក្នុង ស្រុក ត្រូវបើកនិងរក្សាគណនីទូទាត់ក្នុងបញ្ជីរបស់ធនាគារជាតិនៃកម្ពុជា ហើយត្រូវបើកនិងដាក់ឱ្យដំណើរការ នូវគណនីនោះតាមលក្ខខណ្ឌ និងការកំណត់ដូចដែលបានសម្រេចដោយធនាគារជាតិនៃកម្ពុជា។

ទ្រទារ ៥.-

- **១-** ចំពោះរាល់ធនាគារ ការទូទាត់សងប្រាក់នីមួយៗដូចខាងក្រោមដែលផ្ដើមឡើងដោយបញ្ហាទូទាត់ អាចត្រូវបានធ្វើឡើងដោយបញ្ហូនទៅក្នុង និងដកចេញពីគណនីទូទាត់៖
 - **ក.** ការទូទាត់សងប្រាក់ធនាគារតែមួយ
 - 8. ការទូទាត់សងប្រាក់ធនាគារទ្វេភាគី

- **២**-ធនាគារជាតិនៃកម្ពុជានឹងមិនចុះឥណទានទូទាត់ ឬអនុញ្ញាតឱ្យដកសាច់ប្រាក់ចេញពីគណនីនេះទេ លុះត្រាតែមានសមតុល្យគ្រប់គ្រាន់ដើម្បីធានាចំនួនឥណទាន ឬការដកប្រាក់។
- ៣. ការទូទាត់សាច់ប្រាក់ធនាគារតែមួយ ដូចជាការដកសាច់ប្រាក់ ឬការដាក់ប្រាក់បញ្ញីនឹងត្រូវបានចុះ កិច្ចបញ្ជិកាដោយធនាគារជាតិនៃកម្ពុជាទៅក្នុងគណនីទូទាត់របស់ធនាគារ។ ការទូទាត់សងប្រាក់ ចេញពីគណនីទូទាត់របស់នៅធនាគារជាតិនៃកម្ពុជា ត្រូវបានធ្វើឡើងតាមរយៈការចុះឥណពន្ធ ចំពោះគណនីទូទាត់របស់ធនាគារ។ ការទូទាត់សងប្រាក់ដោយធនាគារជាតិនៃកម្ពុជាចូលក្នុងគណនី ទូទាត់ត្រូវធ្វើឡើងតាមរយៈការចុះឥណទានចំពោះគណនីទូទាត់របស់ធនាគារ។ ការទូទាត់សង ប្រាក់ក្នុងធនាគារតែមួយនឹងក្លាយជាស្ថាពរ មិនអាចត្រឡប់វិញ និងអាចបដិសេធបាននៅពេលណា បានចុះកិច្ចបញ្ជិកាខ្ទង់ឥណទាននោះចូលក្នុងគណនីទូទាត់របស់ធនាគារ។
- ៤. ការទូទាត់សងប្រាក់ធនាគារទ្វេភាគីអាចផ្ដួចផ្ដើមឡើងដោយបញ្ហាទូទាត់ទៅកាន់ធនាគារជាតិនៃ កម្ពុជា ដើម្បីចុះឥណពន្ធគណនីទូទាត់សងប្រាក់ និងចុះឥណទានគណនីទូទាត់របស់ធនាគារមួយ ទៀត។ ការទូទាត់សងប្រាក់ត្រូវបានធ្វើឡើងតាមរយៈការចុះឥណពន្ធគណនីទូទាត់របស់ធនាគារ ទូទាត់សងប្រាក់ និងចុះឥណទានព្រមគ្នាលើគណនីទូទាត់របស់ធនាគារមួយផ្សេងទៀត។ ការទូទាត់ សងប្រាក់ធនាគារទ្វេភាគីនិងក្លាយជាស្ថាពរ មិនអាចត្រឡប់វិញ និង មិនអាចបដិសេធបាន នៅពេល ណាបានចុះបញ្ជិកាខ្ទង់ឥណពន្ធ និងឥណទាននោះចូលក្នុងគណនីទូទាត់របស់ធនាគារ។
- **៥.** លិខិតបញ្ជាក់តាមរយៈការជូនដំណឹងការចុះកិច្ចបញ្ជិកាខ្ទង់ឥណពន្ធ ឬឥណទានទៅក្នុងគណនី ទូទាត់នៅក្រោមកថាខណ្ឌនេះ ត្រូវផ្ញើដោយធនាគារជាតិនៃកម្ពុជាទៅកាន់ធនាគារដែលចូលរួមនៅ ក្នុងការទូទាត់សង់ប្រាក់ធនាគារតែមួយ ឬទ្វេភាគីនោះ។ ការជូនដំណឹងត្រូវធ្វើឡើងភ្លាមបន្ទាប់ពីការ បញ្ចប់ការផាត់ទាត់ប្រចាំថ្ងៃដូចដែលបានកំណត់ក្នុងនីតិវិធីប្រតិបត្តិការ។
- **៦**. ខ្ទង់ឥណពន្ធចំពោះការដកសាច់ប្រាក់ដោយធនាគារ ត្រូវតែបានចុះកិច្ចបញ្ជិកាជាបន្ទាន់ដោយ ធនាគារជាតិនៃកម្ពុជា ទៅក្នុងគណនីទូទាត់របស់ធនាគារនោះភ្លាមបន្ទាប់ពីការដកសាច់ប្រាក់។
- **៧**. ចំពោះរាល់ប្រតិបត្តិការទូទាត់សងប្រាក់ ការទូទាត់ត្រូវបានបញ្ចប់នៅពេលណាដែលលទ្ធផលនៃខ្ទង់ ឥណពន្ធ ឬខ្ទង់ឥណទាននៃការទូទាត់នោះត្រូវបានចុះកិច្ចបញ្ជិកាគណនីទូទាត់របស់ធនាគារជាភាគី នៃការទូទាត់សងប្រាក់បានក្លាយជាស្ថាពរ មិនអាចត្រឡប់វិញ និងមិនបដិសេធបាន។

ទ្រទារ ៦.-

- **១.** បញ្ហាទូទាត់ដែលបញ្ហាឱ្យធនាគារជាតិនៃកម្ពុជាអនុវត្តការទូទាត់សងប្រាក់ធនាគារតែមួយ ឬទ្វេភាគី អាចត្រូវបានប្រគល់ដោយធនាគារទៅឱ្យធនាគារជាតិនៃកម្ពុជា ជាបញ្ហាទូទាត់មួយៗដោយឡែក ឬ ជាផ្នែកនៃសំណុំមួយ។
- ២. ធនាគារជាតិនៃកម្ពុជា នឹងអនុវត្តការទូទាត់ចំពោះបញ្ហាទូទាត់នីមួយៗ ដែលបានបញ្ជូនមក៖
 - តែនៅពេលណាដែលគណនីទូទាត់ របស់ធនាគារទូទាត់សងប្រាក់មានមូលនិធិគ្រប់គ្រាន់ប៉ុណ្ណោះ
 និង
 - នៅពេលណាមួយមុនពេលបញ្ចប់ការផាត់ទាត់ប្រចាំថ្ងៃ ដូចដែលបានកំណត់នៅក្នុងនីតិវិធី
 ប្រតិបត្តិការ។

ចំពោះបញ្ហាទូទាត់មានថ្ងៃប្រសិទ្ធភាពដូចដែលបានចែងក្នុងនីតិវិធីប្រតិបត្តិការ ពេលវេលានៃការ អនុវត្តបញ្ហាទូទាត់នោះត្រូវតែនៅថ្ងៃប្រសិទ្ធភាព។

- ៣. នៅពេលណាដែលមូលនិធិនៃគណនីធនាគារទូទាត់សងប្រាក់ពុំមានគ្រប់គ្រាន់សម្រាប់ទូទាត់ ធនាគារ ជាតិនៃកម្ពុជាអាចបដិសេធ ឬដាក់បញ្ហាទូទាត់ឱ្យស្ថិតក្នុងការរង់ចាំ ហើយផ្តល់ដំណឹងដល់ធនាគារ បញ្ហានោះ។ បញ្ហាទូទាត់ដែលបានដាក់ឱ្យស្ថិតក្នុងការរង់ចាំនឹងត្រូវអនុវត្តជោយធនាគារជាតិនៃកម្ពុជា ទៅតាមលំដាប់នៃការរង់ចាំ និងដោយគ្មានការជូនដំណឹងជាមុន លុះត្រាតែគណនីទូទាត់របស់ធនាគារ ទូទាត់សងប្រាក់មានមូលនិធិគ្រប់គ្រាន់។ ធនាគារជាតិនៃកម្ពុជា អាចបដិសេធបញ្ហាទូទាត់នេះត្រូវបាន អនុវត្តនៅពេលណាក៏បាន មុនពេលបញ្ហាទូទាត់នេះត្រូវបានអនុវត្ត ហើយនឹងផ្តល់ធនាគារបញ្ហានោះ។ បញ្ហាទូទាត់របស់ធនាគារដែលមិនត្រូវបានអនុវត្ត និងបដិសេធក្នុងអំឡុងពេលជាត់ទាត់ប្រចាំថ្ងៃនឹង ត្រូវបានលុបចោលតាមការកំណត់ដោយច្បាប់នៅចុងបញ្ចាប់នៃការជាត់ទាត់ប្រចាំថ្ងៃដូចមានចែងក្នុង នីតិវិធីប្រតិបត្តិការ។
- ៤. ចំពោះគោលបំណងនៃកថាខណ្ឌខាងលើនៅពេលណាមានមូលនិធិគ្រប់គ្រាន់សម្រាប់សំណុំបញ្ហាទូទាត់ ធនាគារជាតិនៃកម្ពុជាអាចចាត់ទុកបញ្ហាទូទាត់នីមួយៗក្នុងសំណុំនោះជាបញ្ហាទូទាត់ដែលបញ្ហូនមក ដាច់ដោយឡែកៗពីគ្នា។ ធនាគារជាតិនៃកម្ពុជាត្រូវចាត់ចែងបញ្ហាទូទាត់នីមួយៗ នោះសម្រាប់អនុវត្ត ទៅតាមមូលនិធិដែលមានដោយការដាក់បន្តគ្នា ឬបដិសេធទៅតាមលំដាប់សមស្រប។
- **៥**. លើកលែងតែមានការបដិសេធ ឬការដាក់ឱ្យស្ថិតក្នុងការរង់ចាំបន្តគ្នាដោយធនាគារជាតិនៃកម្ពុជា ដូច មានចែងក្នុងកថាខណ្ឌទី៣ខាងលើ បញ្ហាទូទាត់របស់ធនាគារដែលបានប្រគល់ឱ្យធនាគារជាតិនៃ កម្ពុជានឹងមិនអាចបដិសេធបាន និងលុបចោលបានដោយធនាគារនោះឡើយ។ ចំពោះបញ្ហាទូទាត់ដែល

ស្ថិតក្នុងការរង់ចាំ ការលុបចោលដោយធនាគារបញ្ហានឹងមានប្រសិទ្ធភាព លុះត្រាតែបានជូនដំណឹងដល់ ធនាគារជាតិនៃកម្ពុជាតាមរបៀប ពេលវេលា និងអនុលោមតាមវិធីដែលបានចែង និងអនុម័តជោយ ធនាគារជាតិនៃកម្ពុជាតែប៉ុណ្ណោះ ដែលបង្កលក្ខណៈឱ្យធនាគារជាតិនៃកម្ពុជាអាចចាត់វិធានការមុនការ ចុះឥណពន្ធគណនីទូទាត់របស់ធនាគារ។

- **៦.** ធនាគារជាតិនៃកម្ពុជា ត្រូវបដិសេធចំពោះបញ្ហាទូទាត់ណាដែលគ្មានយថាភាពត្រឹមត្រូវ មិនមានព័ត៌មាន លំអិតអំពីធនាគារឬអត្ថគាហកគ្រប់គ្រាន់ ឬល្មើសនឹងប្រកាសនេះ ឬប្រកាសស្ដីពីនីតិវិធីប្រតិបត្តិ ឬបញ្ហាណា ផ្សេងៗទៀត។
- **៧.** បញ្ហាទូទាត់របស់ធនាគារដែលត្រូវបានលុបចោលឬបដិសេធមិនអាចយកមកអនុវត្តបានឡើយលើក លែងតែមានការបញ្ហាទូទាត់ថ្មីពីសំណាក់ធនាគារបញ្ហា។

§ಅಕಾಹ ಗಿ.-

នីតិវិធីប្រតិបត្តិការអាចអនុញ្ញាតឱ្យធនាគារផ្ញើ ចាត់ថ្នាក់បញ្ហាទូទាត់មួយនៅក្រោមវិធាននេះជាការ ទូទាត់សងប្រាក់អាទិភាព។ ជាកម្មវត្ថុនៃការមានមូលនិធិក្នុងគណនីទូទាត់របស់ធនាគារទូទាត់សងប្រាក់ ធនគារជាតិនៃកម្ពុជានឹងព្យាយាមដំណើរការ ការទូទាត់សងប្រាក់អាទិភាពនេះនៅពេលបានទទួលបញ្ហាទូទាត់ ដែលត្រូវបានចាត់ថ្នាក់នេះ។

វុទ្ធអារ ៤.-

- **១.** ចំពោះការទូទាត់ប្រាក់ជំពាក់រវាងធនាគារនៅទីបញ្ចប់នៃវដ្ដជាត់ទាត់ពហុភាគីអន្ដរធនាគារ បញ្ជីអំពីស្ថាន ភាពឥណពន្ធនិងឥណទានរបស់ធនាគារនីមួយៗ ត្រូវប្រគល់ទៅឱ្យធនាគារជាតិនៃកម្ពុជាក្នុងនាមធនាគារចូលរួម ទាំងអស់ៗ ធនាគារជាតិនៃកម្ពុជាត្រូវអនុវត្ដការទូទាត់ដោយ៖
 - ធ្វើការទូទាត់សងប្រាក់ធនាគារតែមួយ ពីធនាគារដែលមានស្ថានភាពឥណទាននូវចំនួនប្រាក់
 ឥណពន្ធរបស់ធនាគារ និងបន្ទាប់មក
 - ធ្វើការទូទាត់សងប្រាក់ធនាគារតែមួយទៅឱ្យធនាគារដែលមានស្ថានភាពឥណទាន នូវចំនួនទឹក
 ប្រាក់ឥណទានរបស់ធនាគារ។

គ្មានខ្ទង់ឥណពន្ធ ឬ ឥណទានចំពោះគណនីទូទាត់នៅក្រោមប្រការនេះនឹងក្លាយជាស្ថាពរ មិនអាចត្រឡប់វិញ និងមិនអាចបដិសេធបាននៅមុនពេលដែលរាល់ខ្ទង់ឥណពន្ធសមស្របត្រូវបាន ចុះកិច្ចបញ្ជិកាលើគណនីទូទាត់ របស់ធនាគារទាំងអស់ដែលស្ថិតក្នុងស្ថានភាពឥណពន្ធ និងរាល់ ខ្ទង់ឥណទានសមស្របត្រូវបានចុះកិច្ចបញ្ជិកាលើគណនីទូទាត់របស់ធនាគារទាំងអស់ដែលស្ថិតក្នុង ស្ថានភាពឥណទានឡើយ។ ការទូទាត់សងប្រាក់ធនាគារតែមួយនៅក្រោមកថាខណ្ឌនោះអាច ត្រូវបានធ្វើឡើង ដើម្បីបញ្ចូលឬទូទាត់ចេញពីគណនីហាមឃាត់ដែលបានរក្សានៅធនាគារជាតិ នៃកម្ពុជា។

- **២**. ធនាគារជាតិនៃកម្ពុជា មិនត្រូវអនុវត្តការទូទាត់ក្រោមកថាខណ្ឌទី១ទេ និងត្រូវស្វះស្វែងរកការបញ្ហាក់ បន្ថែមដើម្បីបញ្ចប់ការទូទាត់ក្រោមកថាខណ្ឌទី១ លើកលែងតែ៖
 - **ក.** ធនាគារជាតិនៃកម្ពុជាបានធ្វើការបញ្ជាក់ដំបូងថា ចំនួនប្រាក់សរុបជំពាក់ដោយធនាគារទាំង អស់ក្នុងស្ថានភាពឥណពន្ធ ស្មើនឹងចំនួនប្រាក់សរុបជំពាក់ចំពោះធនាគារទាំងអស់ក្នុងស្ថាន ភាពឥណទាន និង
 - **ខ.** ចំពោះធនាគារដែលស្ថិតក្នុងស្ថានភាពឥណពន្ធ មូលនិធិមានចំនួនគ្រប់គ្រាន់សម្រាប់ទូទាត់ ចេញពីគណនីទូទាត់ដើម្បីអនុវត្តការទូទាត់សងប្រាក់ធនាគារតែមួយក្នុងចំនួនប្រាក់ឥណពន្ធ។
- ៣. វិធានគ្រប់គ្រងការជាត់ទាត់ពហុភាគីអន្តរធនាគារដែលត្រូវបានទូទាត់នៅក្រោមប្រការនេះ រួមទាំងនីតិ វិធីសម្រាប់ប្រើនៅពេលដែលមានការមិនគោរពតាមលក្ខខណ្ឌនានាក្រោមកថាខណ្ឌទី២ ខ ត្រូវកំណត់ដោយ ធនាគារជាតិនៃកម្ពុជា ឬដោយការសម្របសម្រូលរវាងធនាគារចូលរួមដែលមានការយល់ព្រមពីធនាគារជាតិនៃ កម្ពុជា។

ទ្រទារ ៩.-

- 9. ធនាគារជាតិនៃកម្ពុជាអាចអនុម័តនីតិវិធីប្រតិបត្តិការ រួមទាំងការកំណត់លក្ខណៈជាក់លាក់សម្រាប់បញ្ហា ទូទាត់តារាងពេលវេលា និងនីតិវិធីសម្រាប់គ្រប់គ្រងលើការជាត់ទាត់ និងការទូទាត់។
- **២.** ធនាគារជាតិនៃកម្ពុជានឹងចេញផ្សាយជាបន្តបន្ទាប់ នូវតារាងកំរៃនិងសោហ៊ុយសេវានៅក្រោមប្រកាស នេះ។

ទ្រទារ 90.-

អគ្គនាយកដ្ឋាន អគ្គលេខាធិការដ្ឋាន អគ្គបេឡា អគ្គាធិការដ្ឋាន គ្រប់នាយកដ្ឋានអង្គភាព និងគ្រឹះ ស្ថានធនាគារនិងហិរញ្ញវត្ថុ នៅក្រោមឱវាទនិងក្រោមអាណាព្យាបាលធនាគារជាតិនៃកម្ពុជា ត្រូវអនុវត្តម៉ឺង ម៉ាត់នូវប្រកាសនេះតាមភារកិច្ចរៀងៗខ្លួន។

5្រទារ ១១.-

ប្រកាសនេះចូលជាធរមានចាប់ពីថ្ងៃចុះហត្តលេខាតទៅ។

ធ្វើនៅរាជធានីភ្នំពេញ, ថ្ងៃទី១៣ ខែធ្នូ ឆ្នាំ២០០៦

នេសាគិបាល

ហត្ថលេខា និងត្រាៈ ខា ខាន់តូ